

**Digriet tal-President tal-Qorti Ġenerali tal-11 ta' Novembru 2013 — CSF vs Il-Kummissjoni**

(Kawża T-337/13 R)

*(“Proċeduri għal miżuri provvizorji — Protezzjoni tas-saħħa u tas-sigurtà tal-konsumaturi u tal-haddiema sabiex jiġu indirizzati r-riskji li jirriżultaw mill-użu ta’ magni — Miżura adottata mill-awtoritajiet Daniżi li tipprojbixxi tip ta’ makkinarju multifunzjonali li jintuża għat-thaffir u għall-ġarr ta’ materjal li ma għandux struttura ta’ protezzjoni adatta — Deċiżjoni tal-Kummissjoni li tiddikjara l-miżura ġġustifikata — Talba għas-sospensjoni tal-eżekuzzjoni — Nuqqas ta’ urġenza”)*

(2014/C 15/28)

Lingwa tal-kawża: it-Taljan

**Partijiet**

Rikorrenti: CSF Srl (Grumolo delle Abbadesse, l-Italja) (rappreżentanti: R. Santoro, S. Armellini u R. Bugaro, avukati)

Konvenuta: Il-Kummissjoni Ewropea (rappreżentant: G. Zavvos, aġent, assistit minn M. Pappalardo, avukat)

**Suġġett**

Talba għas-sospensjoni tal-eżekuzzjoni tad-Deċiżjoni tal-Kummissjoni 2013/173/UE, tat-8 ta’ April 2013, dwar miżura adottata mid-Danimarka skont l-Artikolu 11 tad-Direttiva 2006/42/KE tal-Parlament Ewropew u tal-Kunsill li tipprojbixxi tip ta’ makkinarju multifunzjonali li jintuża għat-thaffir u l-ġarr ta’ materjal (GU L 101, p. 29).

**Dispożittiv**

- (1) It-talba għal miżuri provvizorji hija miċhuda.
- (2) L-ispejjeż huma rriżervati.

**Rikors ipprezentat fit-2 ta’ Ottubru 2013 — Inclusion Alliance for Europe vs Il-Kummissjoni**

(Kawża T-539/13)

(2014/C 15/29)

Lingwa tal-kawża: it-Taljan

**Partijiet**

Rikorrenti: Inclusion Alliance for Europe GEIE (Bukarest, ir-Rumanija) (rappreżentant: S. Famiani, avukat)

Konvenuta: Il-Kummissjoni Ewropea

**Talbiet**

- tannulla d-deċiżjoni tal-Kummissjoni Ewropea, tas-17 ta’ Lulju 2013, li permezz tagħha hija eżigiet il-hlas tas-somma totali ta’ EUR 212 411,89 għall-proġett Nru 224482, bl-isem MARE (EUR 80 352,07), għall-proġett Nru 216820, bl-isem SENIOR (EUR 53 138,40) u għall-proġett Nru 225010, bl-isem ECRN (EUR 78 231,42); u
- tikkundanna lill-KE għall-kumpens tad-dannu patrimonjali u morali subit, ta’ EUR 3 000 000, jew ta’ ammont li għandu jiġi kkwantifikat fil-mori tal-kawża, u tikkundannaha, barra minn hekk, għall-hlas tal-ispejjeż, flimkien mal-interessi u b'tehid inkunsiderazzjoni tal-inflazzjoni monetarja fuq is-somom mogħtija.

**Motivi u argumenti prinċipali**

Il-kumpannija rikorrenti f'din il-kawża, li pparteċipat fi tliet proġetti approvati fil-kuntest tas-seba’ programm-qafas tal-Komunità Ewropea għal attivitajiet ta’ rċerka, ta’ żvilupp teknoloġiku u ta’ dimostrazzjoni (2007-2013), tikkontesta d-deċiżjoni tal-Kummissjoni intiża għall-hlas lura parzjali tal-ghajnuna mogħtija.

Insostenn tar-rikors tagħha, ir-rikorrenti tinvoka tmien motivi.

- (1) L-ewwel motiv ibbażat fuq l-inapplikabbiltà u l-assenza ta’ effetti tal-Gwida Finanzjarja tal-2010 fir-rigward tal-proġetti MARE u SENIOR.
  - F’dan ir-rigward, ir-rikorrenti tinvoka l-assenza ta’ effett retroattiv tal-Gwida Finanzjarja tal-2010, sa fejn kellhom jiġu applikati l-Gwidi tal-2007, li kienu fis-seħħ fi żmien li saret is-sottoskrizzjoni tal-kuntratti.
- (2) It-tieni motiv ibbażat fuq ir-rifjut, mill-KE u mill-kumpannija responsabbli għall-awditu, tad-dritt għal smiġ tar-rikorrenti.
  - F’dan ir-rigward, ir-rikorrenti ssostni li l-KE ma osservatx ir-regoli tal-Anness II tal-kuntratt, kemm f’dak li jikkonċerna d-dritt għal smiġ, kif ukoll f’dak li jikkonċerna l-osservanza tat-termini għall-prezentazzjoni tar-rapporti.
- (3) It-tielet motiv ibbażat fuq il-ksur tal-prinċipju ta’ kooperazzjoni u ta’ fiduċja reċiproka tal-KE fir-rigward tar-rikorrenti, f’dak li jikkonċerna b’mod iktar partikolari amministrazzjoni hażina u attitudni ta’ suspett li tikkawża preġudizzju.